

இனிமையான குழந்தைகளே - குறைகளை தானம் கொடுத்து விட்டு பிறகு ஒருவேளை ஏதாவது தவறு நடந்து விட்டால் சொல்ல வேண்டும், அனைத்தும் தெரிந்தவர் போல் ஆகக் கூடாது, ஒருபோதும் கோபித்துக் கொள்ள கூடாது

கேள்வி:- எந்தவொரு விஷயத்தை சிந்தனை செய்து அளவற்ற குஷியில் இருக்க வேண்டும்? எந்த விஷயத்தின் மீது ஒருபோதும் வெறுப்படையக் கூடாது?

பதில்:- நாம் இப்போது இராஜயோகம் கற்றுக் கொள்கிறோம் பிறகு சென்று சூரிய வம்ச, சந்திர வம்ச இராஜாக்களாக ஆவோம் என்பதை சிந்தனை செய்யுங்கள். அழகழகான மாளிகைகள் கட்டுவோம். நாம் நம்முடைய சுகதாமத்திற்கு சாந்திதாமத்தின் வழியாகச் செல்கிறோம். அங்கே அனைத்து பொருட்களும் முதல்தரமானதாக இருக்கும். சரீரம் கூட மிகவும் அழகானதாக வியாதியற்றதாக கிடைக்கும். ஒருவேளை இங்கே இந்த கடைசி பழைய சரீரத்தில் நோய் போன்றவை வருகிறது என்றால் வெறுப்படையக் கூடாது, மருந்து எடுத்துக் கொள்ள வேண்டும்.

பாட்டு:- கூட்டத்தில் எழுந்த விளக்கு.....

ஓம் சாந்தி. இந்த பாட்டை குழந்தைகள் நிறைய முறை கேட்டிருக்கின்றீர்கள். வித விதமான முறைகளில் குழந்தைகளுக்கு அர்த்தம் புரிய வைக்கப்படுகிறது. யார் இந்த பாடலை உருவாக்கினாரோ அவர்கள் இந்த விஷயங்களைப் பற்றி தெரிந்திருக்கவில்லை. நீங்கள் இப்போது எல்லையற்ற தந்தையின் குழந்தைகளாக ஆகியுள்ளீர்கள். நீங்கள் எல்லையற்ற தந்தையின் குழந்தைகளாகவும் இருக்கின்றீர்கள் மற்றும் பேரன்-பேத்திகளாகவும் இருக்கின்றீர்கள். நீங்கள் என்னுடைய குழந்தைகளாகவும் இருக்கின்றீர்கள்; பேரன் பேத்திகளாகவும் இருக்கின்றீர்கள் என்று வேறு தந்தையும் சொல்ல முடியாது. இங்கே இது அதிசயமாக இருக்கிறது. ஆத்மாக்களாகிய நாம் அனைவரும் சிவபாபாவின் குழந்தைகளாக இருக்கின்றோம். மேலும் ஒரு பிரம்மா சாகாரத்தில் சிவபாபாவின் குழந்தையாக இருக்கின்றார், ஆகையினால் நாம் பேரன் பேத்திகளாகவும் ஆகின்றோம். எண்ணற்ற குழந்தைகள் இருக்கிறார்கள். குழந்தைகள் அனைவரும் ஒரு தந்தையினுடையவர்கள். இப்போது ஆஸ்தி எடுப்பதற்காக பேரன் பேத்திகளாக ஆகியுள்ளீர்கள், வேறு யாரும் ஆஸ்தி எடுக்க முடியாது. ஒருவேளை அனைவரும் பேரன் பேத்திகளாக ஆகி விட்டால் அனைவரும் சொர்க்கத்தின் ஆஸ்தியை அடைந்து விடுவார்கள். அப்படி ஆக முடியாது; எனவே கோடியில் சிலர் தான் பேரன் பேத்திகளாக ஆகின்றனர். கண்டிப்பாக பிரம்மாவைத் தத்தெடுக்கத் தான் வேண்டும் என்று பிரஜாபிதா பிரம்மாவைப் பற்றி புரிய வைக்கப்படுகிறது. ஒரு தத்தெடுப்பு நடக்கிறது, பிறகு பிரவேசம் ஆகும் விஷயம் நடக்கிறது. நாங்கள் பேரன் பேத்திகளாகவும் இருக்கின்றோம் என்று குழந்தைகள் சொல்கிறார்கள். குழந்தைகளே தங்களுடைய இனிமையான வீட்டை நினைவு செய்யுங்கள் என்ற விஷயத்தை வேறு யாரும் சொல்ல முடியாது. இது யாருக்கு சொல்லப்படுகிறது. ஆத்மாவிற்கு. ஆத்மா இந்த கர்மேந்திரியங்களின் மூலம் கேட்கிறது. நான் ஆத்மாக்களிடம் பேசுகின்றேன் என்று வேறு யாரும் சொல்ல முடியாது. பரமபிதா பரமாத்மாவாகிய நான் இந்த பிரம்மாவின் உடலில் பிரவேசமாகி உங்களுக்குக் கற்றுக் கொடுக்கின்றேன் என்று பாபா கூறுகின்றார், ஆத்மா கேட்கிறது. இல்லையென்றால் எப்படி புரிய வைப்பேன். நான் பிரம்மாவின் உடலில் தான் வர வேண்டும். பெயரும் பிரம்மா என்று தான் வைக்க வேண்டும், அப்போது தான் பிரம்மாகுமார், பிரம்மாகுமாரி என்று சொல்ல முடியும். நீங்கள் எப்படி பிரம்மாவின் குழந்தைகள்? என்று அந்த பிராமணர்களிடம் கேளுங்கள். உங்களுக்குச் சொல்ல முடியாது. நாங்கள் பிரம்மாவின் வாய்வம்சாவழியினர் என்று சொல்வார்கள். ஆனால் அவர்கள் சரீரத்தின் மூலம் வந்தவர்கள். வாய்வம்சாவழியினராக இருந்தோம், இப்போது சரீர வம்சாவழியினர் ஆகியிருக்கிறோம் என்று சொல்கிறார்கள். பிரம்மாவின் சரீர வம்சாவழியினராக இருக்க முடியாது. எனவே இது மிகவும் அதிசயமான விஷயங்களாகும். பாபா ஒருபோதும் தவறான விஷயங்களைச் சொல்ல மாட்டார். அவர் சத்தியமானவர் ஆவார். நாம் சத்தியமானவர்களாக ஆகிக் கொண்டிருக்கிறோம். தங்களை அனைத்தும் அறிந்தவர் என்று எண்ணிக் கொள்ளக் கூடாது. இந்த தாதா கூட கூறுகின்றார் - பரிபூரண நிலையை அடையாதவரை ஏதாவது ஒன்று நடக்கலாம். ஆனால் உங்களுடைய காரியம் சிவபாபாவோடு ஆகும். மனிதர்கள் எந்த தவறு வேண்டுமானாலும் செய்யலாம், மற்றவர்களோடு உங்களுக்கு சண்டை ஏற்படலாம். ஆனால் பாபாவிடமிருந்து ஆஸ்தி எடுக்க வேண்டும் அல்லவா? நிறைய குழந்தைகள் பாபாவிடம் கோபித்துக் கொள்கிறார்கள். ஒருவேளை எந்த சகோதர-சகோதரிகள் ஏதாவது சொல்லி விட்டார்கள் ஆனால் சிவபாபாவின் முரளியையாவது கேளுங்கள். வீட்டில் அமர்ந்து

கொண்டிருங்கள், ஆனால் பாபாவின் பொக்கிஷத்தையாவது எடுங்கள். பொக்கிஷம் இல்லாமல் நீங்கள் என்ன செய்வீர்கள்! பிராமணர்களின் சேர்க்கையில் கண்டிப்பாக வர வேண்டும், இல்லையென்றால் சூத்திரர்களின் சேர்க்கையின் பாதிப்பு ஏற்பட்டு விடும். உங்களுடைய தூக்கதி ஏற்பட்டு விடும். சத்சங்கம் உயர்த்தும்; கெட்ட சகவாசம் தாழ்த்தி விடும். அன்னப்பறவை கொக்குகளோடு இருந்தால் சத்திய நாசம் (கெட்டுப் போய்) ஆகி விடுகிறது. ஒரு பாபாவைத் தான் படகோட்டி என்று சொல்லப்படுகிறது. மற்றபடி மூழ்கடிக்கக் கூடியவர்கள் நிறைய பேர் இருக்கிறார்கள். எந்தவொரு மனிதனும் தன்னை படகோட்டி அல்லது குரு என்று சொல்லிக் கொள்ள முடியாது. இந்த சாரமற்ற உலகத்தில், விஷக்கடலிலிருந்து விடுபட்டு இனிமையான வீட்டிற்கு அழைத்துச் செல்லக்கூடியவர் ஒரு பாபா தான் ஆவார். பாபா கூறுகின்றார் சுகதாமம், சாந்திதாமம் மற்றும் துக்கதாமம் என்று இந்த மூன்று தாமங்கள் இருக்கின்றன. நீங்கள் துக்கதாமத்திலிருந்து விடுபட்டு சாந்திதாமத்திற்குச் செல்ல வேண்டும். இந்த துக்கதாமத்திற்கு தீ வைக்கப்பட வேண்டும். இது துக்கம் எனும் வைக்கோல் போராகும், இதில் கும்பகர்ணன் போன்ற கீழான மனிதர்கள் இருக்கிறார்கள். தூய்மையற்றவர்களை தூய்மையாக்கும் பாபாவை அழைக்கிறார்கள். பதீத பாவனி கங்கையை அழைப்பதற்கான விஷயம் இல்லை. அது முதலும் முடிவும் அற்றதாகும். சொர்க்கத்திலும் இருக்கிறது அல்லவா? ஒருவேளை இந்த கங்கை பதீத-பாவனி என்றால் பிறகு அனைவரும் தூய்மையே தூய்மையாக இருக்க வேண்டும் அல்லவா? எதையும் புரிந்து கொள்வதில்லை. இப்போது குழந்தைகளாகிய உங்களுக்குப் புரிய வைக்கப்பட்டுள்ளது. ஆக வரிசைக்கிரமமான முயற்சியின் படி புரிந்து கொள்கிறீர்கள், ஏனென்றால் குழந்தைகளிடத்தில் குறைகள் இருக்கின்றன, அசுத்த அகங்காரம் இருக்கிறது, காமம் கோபம் ஒவ்வொருவரிடத்திலும் இருக்கிறது. நம்மிடத்தில் என்ன குறை இருக்கிறது என்று ஒவ்வொருவரும் மனதில் கேட்க வேண்டும். பாபா என்னிடத்தில் இந்த குறை இருக்கிறது என்று பாபாவிடம் சொல்ல வேண்டும். இல்லையென்றால், அந்த குறை வளர்ந்து கொண்டே செல்லும். இதை சாபமாக கொடுக்கவில்லை. ஆனால் ஒரு விதி இருக்கிறது, குறைகளை தானம் கொடுத்து விட்டு, பிறகு ஏதாவது தவறு நடந்து விட்டால் சொல்ல வேண்டும். பாபா நான் இந்த தவறைச் செய்து விட்டேன், இந்த பொருளைத் திருடி விட்டேன். சிவபாபாவின் பண்டாராவில் அனைத்தும் கிடைக்கிறது, அழிவற்ற ஞான ரத்தினங்களும் கிடைக்கிறது எனும்போது சரீர் நிர்வாகத்திற்கு அனைத்தும் கிடைக்கிறது. புத்திக்கு டானிக், சரீரத்திற்கு டானிக் அனைத்தும் கிடைக்கிறது. இருந்தாலும் எதுவும் வேண்டும் என்றால் கேட்கலாம். ஒருவேளை கேட்காமல் எதையாவது எடுத்தீர்கள் என்றால் உங்களைப் பார்த்து மற்றவர்களும் அப்படியேச் செய்வார்கள். கேட்டு எடுப்பது சரியாக இருக்கும். குழந்தைகள் தந்தையிடம் எதையெல்லாம் கேட்கிறார்களோ, அதை தந்தை கொடுத்து விடுகிறார். செல்வந்தர்களாக இருந்தால் அனைத்தையும் வாங்கிக் கொடுத்து விடுவார், ஏழைகள் என்ன செய்வார்கள். இது சிவபாபாவின் பண்டாரா, எந்த பொருளாவது வேண்டும் என்றால் கேட்கலாம். இருக்கும் தகுதிக்கு ஏற்ப அனைவருக்கும் கிடைக்கத் தான் வேண்டும். பாபா மம்மா மற்றும் பின்பற்றத் தகுந்த குழந்தைகளோடு கோபம் கொள்ளக் கூடாது. இந்த குழந்தை மிகவும் நல்ல சேவை செய்கிறார், என்று பாபாவும் மகிமை செய்கின்றார். எனவே குழந்தைகளாகிய நீங்கள் கூட அவர்களுக்கு மதிப்பு வைக்க வேண்டும். அனைத்தும் ஞானம் மற்றும் யோகத்தில் ஆதாரப்பட்டிருக்கிறது. புத்திசாலி குழந்தைகள் மிக யுக்தியோடு நடந்து கொள்கிறார்கள், உண்மையில் இவர்கள் நம்மைவிட உயர்ந்தவர்கள் என்று தெரிந்து கொள்கிறார்கள். எனவே அவர்களை மதிப்போடு பார்க்க வேண்டும். பெண்கள் கூட சிலர் நன்கு படித்த கூர்மையானவர்களாக இருக்கிறார்கள், அவர்கள் தாங்கள்-நீங்கள் என்று மரியாதைோடு பேசுவார்கள். சிலர் படிக்காதவர்கள், நீ - நீ என்று மரியாதைக் குறைவாக பேசுகிறார்கள். இந்த பண்பு வேண்டும். பாபாவிற்கு முன்னால் வித-விதமானவர்கள் வருகிறார்கள். பாபா அனைவரையும் நீங்கள் திருப்தியாக குஷியாக இருக்கின்றீர்களா என்று கேட்பார். சில அலுவலர்கள் போன்றவர்களுக்கு மதிப்பு கொடுக்க வேண்டியிருக்கிறது. போப் வந்தார் - அவருக்கும் கூட, இது முட்கள் நிறைந்த காடு, நீங்கள் சொல்லும் பேரடைஸ் என்பது பூக்கள் நிறைந்த தோட்டம் என்பதைச் சொல்ல வேண்டும். கண்டிப்பாக அங்கே நல்ல பரிஸ்தாக்கள் இருப்பார்கள். இது முட்கள் நிறைந்த காடாகும், காட்டில் முட்களும் விலங்குகளும் தான் இருக்கும். இந்த பாபா யாரையும் எது வேண்டுமானாலும் சொல்லலாம். குழந்தைகள் சொல்ல முடியாது. இப்போது பேரடைஸ் ஸ்தாபனை ஆகிக்கொண்டிருக்கிறது, இது கலியுகமாகும். அல்லாவின் தோட்டம் ஸ்தாபனை ஆகிறது. சத்யுகம் அல்லாவின் தோட்டமாகும், இது முட்கள் நிறைந்த காடாகும். இந்த விஷயங்கள் மிகவும் புரிந்து கொள்ள வேண்டியவைகளாகும். அதிர்ஷ்டசாலிகள் தான் நல்ல விதத்தில் புரிந்து கொள்ள முடியும். மேலும் புரிய வைக்க முடியும்.

பாபா குழந்தைகளுக்கு நல்ல வழியைக் கொடுக்கின்றார் என்றால் 5 விகாரங்களின் மீது வெற்றி அடைய வேண்டும். இதிலிருந்து கடைசியில் தான் விடைபெற முடியும், அதுவரை ஏதாவது குறைகள் இருக்கிறது. அவைகளை நீக்க முயற்சி செய்ய வேண்டும், ஆத்ம-அபிமானியாக ஆக வேண்டும். சாந்திதாமத்தையும் சுகதாமத்தையும் நினைவு செய்ய வேண்டும் அப்போது குஷி இருக்கும். நாம் சாந்திதாமத்தின் வழியாக சுகதாமத்திற்குச் செல்கிறோம், அதற்குள் அனைத்தும் தூய்மையாகி விடும். பிறகு சொர்க்கத்தில் ஒவ்வொரு பொருளும் முதல்தரமானதாக கிடைக்கும். வைர-வைரீரியங்களினால் ஆன மாளிகைகளை வந்து உருவாக்குவோம். உங்களுக்கு புத்தியில் நாம் ஆத்மாக்கள் என்பது இருக்கிறது. இங்கே நம்முடைய இராஜ்யத்தை ஸ்தாபனை செய்ய வந்திருக்கிறோம். பிறகு சிவபாபாவோடு சென்று விடுவோம். நாம் இராஜ்யோகம் கற்றுக் கொண்டிருக்கிறோம் பிறகு சென்று சூரியவம்ச, சந்திரவம்ச இராஜா இராணியாக ஆவோம். மாளிகைகள் உருவாக்க வேண்டும் அல்லவா? இந்த விஷயங்களை உள்ளுக்குள் சிந்தனை செய்து மிகுந்த குஷி அடைய வேண்டும். நிறைய குறைகள் இருக்கின்றன, நிறைய தேக-அபிமானத்தில் வருகிறார்கள். இது கடைசி பிறவியின் பழைய சரீரமாகும், புதிய சரீரம் சத்யுகத்தில் கிடைக்கும். பாபா அமர்ந்து இனிமையிலும் இனிமையான குழந்தைகளுக்குப் புரிய வைக்கின்றார், அரைகல்பம் நீங்கள் பக்தி செய்தீர்கள் - பகவானை சந்திப்பதற்காக. பக்தி ஒரு பகவானை சந்திப்பதற்காகவா அல்லது நிறைய பேரை சந்திப்பதற்காகவா? பக்தி ஒருவரை செய்ய வேண்டும் பிறகு பலபேரை வணங்கும் பக்தியாக ஆகி விட்டது. பிறகு நீங்கள் பல பிறவிகளாக குருமார்களிடம் சென்றீர்கள், மறுபிறவி எடுத்தால் பிறகு வேறு குருவிடம் செல்ல வேண்டியிருக்கிறது. இப்போது நான் உங்களை சொர்க்கத்திற்கு அழைத்துச் செல்கிறேன் என்று பாபா கூறுகின்றார். அங்கே நீங்கள் பலபிறவிகள் குருவிடம் செல்வதற்கான அவசியம் இல்லை. அவிபச்சாரி பக்திக்கு பிறகு விபச்சார பக்தியாக ஆகத்தான் வேண்டும். ஏனென்றால், இப்போது இறங்கும் கலையாகும். எனவே பாபா கூறுகின்றார்: குழந்தைகளே! இப்போது வீட்டிற்குச் செல்ல வேண்டும். விடுவிப்பவர், படகோட்டி, தோட்டக்காரன் என்று என்னைப்பற்றி பாடுகிறார்கள். சொர்க்கம் மலர்களின் தோட்டமாகும். பிறகு படகோட்டி சென்று விடுவார். அனைவரும் சொர்க்கத்திற்கு வரமாட்டார்கள். முதன்-முதலில் யார் வருகிறார்களோ, அவர்களுக்கு அல்லாவின் தோட்டம் போன்றதாகும், நிறைய சுகத்தை அனுபவிக்கிறார்கள். அல்லா தான் அனைவருக்கும் சுகத்தை அளிக்கின்றார். சத்யுகம் அல்லாவின் தோட்டமாக இருந்தது என்று யார் வேண்டுமானாலும் சொல்வார்கள். பாரதம் தான் பழமையான கண்டமாகும். சூரிய வம்சத்தவரும், சந்திரவம்சத்தவரும் இராஜ்யம் செய்த சமயத்தில் அனைத்து ஆத்மாக்களும் இனிமையான வீட்டில் இருந்தன, அதற்காகவே பக்தி செய்கிறார்கள், முக்திக்குச் செல்ல வேண்டும் என்று. ஜீவன்முக்தி அளிக்கக் கூடிய குரு யாரும் கிடையாது. சிவபாபா தான் முக்தி மற்றும் ஜீவன் முக்திக்கான வழியைக் கூறுகின்றார். இப்போது இது துக்கதாமமாகும், வைக்கோல் போருக்கு தீ வைக்கப்பட வேண்டும். லட்சக்கணக்கான ஆண்டுகளுக்கு கல்பம் இருப்பதில்லை. லட்சக்கணக்கான ஆண்டுகள் என புரிந்து கும்பகர்ண உறக்கத்தில் உறங்கிக் கொண்டிருக்கிறார்கள். இப்போது ஈஸ்வரன் வந்து விழிக்கச் செய்திருக்கிறார், நீங்கள் மற்றவர்களை விழிக்கச் செய்ய வேண்டும். சேவை செய்யாமல் உயர்ந்த பதவி கிடைக்காது. முழுமையான ஆஸ்தியை அடைவதில்லை என்று குழந்தைகள் மீது பாபாவிற்கு இரக்கம் வருகிறது. பாபா அனைவரையும் முழுமையான முயற்சி செய்ய வைக்கின்றார். நீங்கள் பாபாவின் வெற்றி மாலையில் கோர்க்கப்படக்கூடியவர்கள். யாருக்கும் புரிய வைப்பது மிகவும் சகஜமாகும். பிரம்மாவின் மூலம் ஸ்தாபனை, சங்கரின் மூலம் துக்கதாமத்தின் வினாசமாகும். இப்போது சுகதாமத்திற்காக முயற்சி செய்ய வேண்டும் ஆனால் சுகதாமத்தை யாரும் தெரிந்திருக்கவில்லை. ஒருவேளை தெரிந்திருந்தால் அங்கே சென்றிருப்பார்கள். யாரும் தெரிந்திருக்கவில்லை எனும்போது செல்லவும் முடியாது. சிறகுகள் துண்டிக்கப்பட்டுள்ளன. குழந்தைகளாகிய நீங்கள் காலனின் மீது வெற்றி அடைகிறீர்கள். காலனுகெல்லாம் காலனாகிய பாபா தான் காலன் மீது வெற்றி அடைய வைப்பார். எனவே இவற்றையெல்லாம் தாரணை செய்து தூய்மையற்றவர்கள் தூய்மையாக ஆக்க வேண்டும். வெறுமனே ஈர்க்கப்படுவார்கள், என்றால் அதனால் என்ன பயன்? 7 நாட்கள் பாடத்தை எடுத்துக் கொண்டால் தான் முழுமையாக நிறம் ஏறும். சில குழந்தைகள் போகப்போக சகோதரியிடம் கோபித்துக் கொள்ளும் காரணத்தினால் சிவபாபாவிடமும் கோபித்துக் கொள்கிறார்கள். பகவானிடம் கோபித்துக் கொள்வது புத்திசாலித்தனமா? மற்றவர்களிடம் கோபித்துக் கொண்டால் கோபித்துக் கொள்ளுங்கள், என்னிடம் கோபித்துக் கொண்டீர்கள் என்றால், நடைப்பிணமாகி விடுவீர்கள். சிவபாபாவிடம் கோபித்துக் கொள்ளாதீர்கள். பொக்கிஷங்கள் எடுத்துக் கொண்டே இருங்கள், செல்வத்தை கொடுத்தால் செல்வம் குறையாது... சேர்க்கையும் வேண்டும். பிராமண

14.01.2012

குலத்தில் மிகவும் இனிமையானவர்களாக ஆகி இருக்க வேண்டும். வஞ்சகம் செய்யும் ஆண், பெண் இருக்கிறார்கள்; அவர்களிடமிருந்து மிகவும் பாதுகாப்பாக இருக்க வேண்டும்.

குழந்தைகளுக்கு சேவை செய்வதற்கான ஆர்வம் இருக்க வேண்டும் என்று பாபா புரிய வைக்கின்றார். மூழ்கி இருப்பவர்களை வெளியே கரையேற்ற வேண்டும். இதிலும் கூட நன்மை வீட்டிலிருந்து ஆரம்பிக்க வேண்டும். பாபாவும் கூட முதல்-முதலில் பிரம்மா குழந்தையை உயர்த்துகின்றார். நீங்கள் தங்களுடைய குழந்தைகளை உயர்த்துங்கள். உயிர் தானம் அளியுங்கள். கடைசி வரை படிக்க வேண்டும். பாபா எவ்வளவு நல்ல - நல்ல பாயிண்டுகளை கொடுக்கின்றார். வாழ்ந்து கொண்டிருக்கும்போதே இறந்து ஆஸ்தியை அடைய வேண்டும், பாபா நான் தங்களுடையவன். தங்களுடையவனாகவே இருந்தேன்; பிறகு தங்களுடையவனாகவே ஆகி இருக்கின்றேன். தங்களிடம் முழுமையாக ஆஸ்தியை அடைந்தே தீருவேன். இந்த துக்கதாமத்தின் வைக்கோல் போருக்கு தீ வைக்கப்பட வேண்டும். நாம் சுகதாமத்திற்குச் சென்று கொண்டிருக்கிறோம், என்றால் எவ்வளவு குஷி இருக்க வேண்டும். நல்லது!

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) யார் ஞானம் யோகத்தில் புத்திசாலிகளாக இருக்கிறார்களோ, நன்கு சேவை செய்கிறார்களோ, அவர்களுக்கு மிகுந்த மதிப்பு அளிக்க வேண்டும். தாங்கள்-நீங்கள் என்று சொல்லிப் பேச வேண்டும். தங்களுக்குள் கூட ஒருபோதும் கோபித்துக் கொள்ளக் கூடாது.
- 2) பிராமண குலத்தில் மிகவும் இனிமையானவர்களாக ஆகி இருக்க வேண்டும். வஞ்சகம், மற்றவர்களைப் பற்றிய சிந்தனையிலிருந்து தங்களைப் பாதுகாக்க வேண்டும். கண்டிப்பாக சத்தியமான சேர்க்கை வேண்டும்.

வரதானம்:- நினைவு சொருபமாக ஆகி வரதானத்தின் மூலம் எப்போதும் சக்திசாலி நிலையை அனுபவம் செய்யக் கூடிய சகஜ முயற்சியாளர் ஆகுக

எப்போதும் சக்திசாலியானவர், எப்போதும் வெற்றியாளர்களாக யார் இருக்க முடியும் என்றால் யார் நினைவு சொருபமானவர்களாக இருக்கிறார்களோ, அவர்களைத் தான் சகஜ முயற்சியாளர் என்று கூற முடியும். அவர்கள் ஒவ்வொரு சூழ்நிலையிலும் எப்போதும் ஆடாமல் இருக்கிறார்கள், என்ன நடந்தாலும், சூழ் நிலை எனும் பெரிய பெரிய மலைகள் வந்தாலும், சம்ஸ்கார மோதல் எனும் மேகங்கள் வந்தாலும் கூட, இயற்கையும் சோதனை செய்யட்டும்; ஆனால் அங்கதன் போல் மனம்-புத்தி எனும் காலை ஆட விடுவதில்லை. கடந்து போன குழப்பங்களை கூட நினைவில் கொண்டுவருவதற்குப் பதிலாக முற்றுப் புள்ளி வைத்து விடுகிறார்கள். அவர்களிடம் ஒருபோதும் கவனக்குறைவு வர முடியாது.

சுலோகம்:- ஞானத்தின் முடிவு எல்லைக்குச் சென்றடைய வேண்டும்  
என்றால் மறைமுகமான ரூபத்தில் முயற்சி செய்யுங்கள்.

பரமாத்ம அன்பில் மூழ்கி விடுங்கள்:

அன்பில் மூழ்கியிருக்கும் சமமான ஆத்மாக்கள் எப்போதும் யோகிகளாக இருக்கிறார்கள். யோகம் ஈடுபடுத்துபவர்கள் கிடையாது; ஆனால் அன்பிலேயே மூழ்கி இருக்கிறார்கள். தனியாகவே இல்லை எனும்போது நினைவு என்ன செய்வது! தானாகவே நினைவு இருக்கிறது. கூடவே இருக்கும்போது தானாகவே நினைவு இருக்கிறது. எனவே கூடவே இருங்கள், மூழ்கி இருங்கள். அன்பு சொருபம், மாஸ்டர் அன்புக்கடலாக ஆகி விடுங்கள்.